



स्थानीय राजपत्र

परशुराम नगरपालिकाबाट प्रकाशित

खण्ड: १ संख्या: २१ मिति: २०७५/०६/१४

जोगबुडा, डडेल्धुरा, सुदूरपश्चिम प्रदेश, नेपाल

भाग २

स्थानीय सरकार

टोल विकास संस्था गठन तथा संचालन कार्यविधि २०७५

१. भूमिका

सामुदायिक प्रयासमा टोलको सस्थागत, सामाजिक तथा आर्थिक विकास, स्थानीयस्तरमा सुशासन प्रवर्द्धन गर्न नगरपालिकाका सहरी तथा ग्रामिण बस्तीहरूमा निश्चित भौगोलिक क्षेत्रभित्र रहेका सबै घरधुरी सदस्य रहने गरी स्थानीय स्तरमा स्थानीय सरकार सञ्चालन ऐन २०७४ को दफा (१२) (२) क (२) अनुसार वडा समितिको मातहत तथा सहयोगीको रूपमा रहने गरी गठन गरिने टोल विकास सस्था र सो सस्थाको

(खण्ड: १ संख्या: २१ मिति: २०७५/०६/१४)

कामलाई व्यवस्थित गर्न परशुराम नगरपालिकाको प्रशासकिय कार्यविधि (नियमित गर्ने) नियमावलि २०७५ को नियम ३ बमोजिम यो कार्यविधि जारी गरिएको छ ।

२ .उद्देश्य

टोल विकास सस्था गठन गर्नुका मुख्य उद्देश्यहरू निम्नानुसार छन् :

- १ .टोल ,बस्तीस्तरमा विभिन्न निकायहरूबाट प्रवाह हुने सेवामा टोलबासीको पहुँच अभिवृद्धि गर्ने ।
- २ .टोल बस्तीस्तरमा समानता ,समताको भावना जागृत गराउने , आपसी सदभाव ,समझदारी ,समन्वय र मेलमिलाप कायम गराउने ।
- ४ .आर्थिक ,सामाजिक सवालमा सबै टोलबासीहरूलाई निर्णय प्रक्रियामा समान अवसर र अधिकार प्रदान गर्ने ।
- ५ . टोलको सामाजिक कार्यमा पारदर्शिता कायम गरी सुशासनलाई बढावा दिने ।
- ६ .बस्ती टोलस्तरमा सबै सस्थाहरूको प्रवेशद्वारको रूपमा टोल विकास सस्थालाई विकास गर्दै विभिन्न निकायहरूबाट सञ्चालन हुने विकास कार्यमा सहयोग गर्ने ।
- ७ .टोल विकास सस्थालाई वडाभन्दा तल्लो एकाइको रूपमा विकास गरी सहभागितात्मक योजना तर्जुमा ,अनुगमन एवं मूल्यांकन प्रक्रियामा सहभागी गराउने ।
- ८ .टोलका सदस्यहरूमा गरिबीलाई निश्चित आधारमा वर्गीकरण गरी तिनीहरूको अभिलेख तयार गर्ने ।
- ९ .टोलको समग्र विकासका लागि कार्यक्रमहरू तयार गर्ने ।
- १० .वातावरणमैत्री तथा बालमैत्री नगर घोषणा गर्न आवश्यक सहयोग गर्ने ।

३ .गठन

टोल विकास सस्थाको गठन देहाय बमोजिम हुनेछ :

१. नगरपालिका क्षेत्र नगरोन्मुख बस्तिहरूको निश्चित भौगोलिक क्षेत्रभित्रका टोल तहमा रहेका घरपरिवारका सदस्यहरूबाट टोल विकास सस्थाको गठन गरिनेछ ।

२. पहिलो पटकका लागि टोल विकास सस्थाको व्यापक भेलाबाट टोल विकास सस्थाको कामलाई व्यवस्थित गर्न अध्यक्ष, उपाध्यक्ष, सचिव र सदस्यहरू रहेको, कोषाध्यक्ष ११ सदस्यिय समावेशि प्रकारको एक टोल विकास सस्था गठन हुनेछ । तर दोस्रो पटकको हकमा यस्तो कार्य समिति साधारण सभाको सर्वसम्मत वा सो नभएमा बहुमतबाट पुर्नगठन हुनेछ । टोल विकास कार्य समितिको अवधि २ वर्षको हुनेछ । कार्य समितिमा अध्यक्ष सचिव वा कोषाध्यक्ष मध्ये कुनै एक जना अनिवार्य रूपमा महिला हुनुपर्नेछ । टोल विकास सस्था गठन गर्दा सकेसम्म टोलका सम्पूर्ण घरधुरीलाई एक घर एक सदस्यको रूपमा समेट्नुपर्दछ । सो सम्भव नभए कम्तीमा ८० प्रतिशत घरधुरी सहभागी गराई टोल विकास सस्था गठन गरिनेछ ।
३. टोल विकास सस्थामा सहभागी भएका सदस्यहरू मध्ये कम्तीमा ५० प्रतिशत महिला आवद्ध गराउनु पर्नेछ ।
४. समन्वय र मेलमिलाप कायम गराउँदै सामाजिक ऐक्यवद्धता कायम गर्ने ।

४. दर्ता/सूचिकृत

- टोल विकास सस्थाको दर्ता/सूचिकृत देहाय बमोजिम हुनेछ :
१. टोल विकास सस्थाको बैठकमा सर्वसम्मत निर्णय गराई सम्बन्धित नगरपालिकाको वडा कार्यालयमा दर्ता/सूचिकृत गर्नुपर्नेछ । टोल विकास सस्थाबाट निर्णय गरी दर्ताका लागि निवेदन पेश गरेमा सम्बन्धित वडा कार्यालयले टोल विकास सस्था दर्ता गरि दर्ता प्रमाणपत्र दिनुपर्नेछ ।
२. टोल विकास सस्थाले यस कार्यविधि बमोजिमका उद्देश्य विपरीत कुनै काम गरेमा वा प्रचलित कानूनले गर्न नपाउने कार्य गरेमा वडा कार्यालयको सिफारिस नगरपालिकाले टोल विकास सस्थाको दर्ता खारेज गर्न सक्नेछ । दर्ता खारेज भएपछि सो स्थानमा नयाँ टोल विकास सस्था गठन हुनेछ ।

५. टोल विकास सस्थाको काम

टोल विकास सस्थाले आफ्नो टोल क्षेत्रको समग्र विकास र सदस्यहरूको हितका लागि देहायका कार्याहरू गर्ने ।

१. टोलमा रहेको विभिन्न विभेदकारि भावना हटाई सबै सदस्यहरूलाई निर्णय प्रक्रिया र स्रोतमा समान अधिकार प्रदान गर्ने ।
२. विभिन्न सरकारी एवं गैर सरकारी निकायहरू संग सुमधुर सम्बन्ध स्थापित गरी टोलको विकासको लागि सहजीकरण गर्ने ।
३. टोलमा उद्यम विकाससंग सम्बन्धित योजनाहरू संचालन गर्न आवश्यक सहजीकरण गर्ने ।
४. टोलमा सडक ढल लगायतका पूर्वाधारमा नगरपालिका वडा कार्यालयको सहमतिमा सस्थाको निर्णयानुसार सेवा शुल्क लिने ।
५. टोलको विकासका लागि विभिन्न स्रोतबाट प्राप्त स्रोतको उच्चतम सदुपयोग गर्ने ।
६. टोलको सामुहिक समस्या पहिचान गरी प्राथमिकताको आधारमा टोल विकास योजना तर्जुमा गर्ने ।
७. एच.आइ.भी./एड्स, अन्धविश्वास, छाउपडी प्रथा, बाल विवाह, बहु विवाह अपाङ्गता जस्ता सामाजिक समस्याको पहिचान गरी सुधारका कार्यक्रमहरू संचालन गर्ने ।
८. टोलको आर्थिक तथा सामाजिक तथ्याङ्क अद्यावधिक गर्न सूचना अभिलेख राख्ने ।
९. सहभागितात्मक योजना तर्जुमा गर्दा प्राथमिकताको आधारमा आयोजनाहरूको पहिचान गरी वडामा सिफारिस गर्ने ।
१०. टोलमा विभिन्न सरकारी तथा गैर सरकारी निकायहरूबाट प्राप्त योजनाहरूको अनुगमन गरी पृष्ठपोषण प्रदान गर्ने ।
११. टोलमा विभिन्न सरकारी तथा गैरसरकारी सस्था मार्फत प्राप्त हुने कार्यक्रमहरू टोल विकास सस्था मार्फत संचालन हुने वातावरण सिर्जना गर्ने ।

१२. आफ्नो वडा तथा टोललाई वातावरणमैत्री तथा बालमैत्री बनाउने खालका कार्यक्रमहरू सञ्चालन गर्ने,
 १३. टोलमा भवन निर्माण मापदण्ड, सामाजिक सुरक्षा भत्ता आदी सामाजिक सरोकारका विषयमा चेतनामूलक कार्यक्रमहरू सञ्चालन गर्ने ।
 १४. टोलमा रहेका सार्वजनिक, पर्ति, एलानी आदी जग्गाको संरक्षणमा नगरपालिकालाई सहयोग गर्ने ।
 १५. नगरपालिकाको राजश्व परिचालनका लागि सहयोग प्रदान गर्ने
 १६. सस्थामा प्राप्त रकमको सस्थाको नीति बमोजिम रकम खर्च गर्ने, लेखा राख्ने र लेखापरिक्षण गराउने,
 १७. नगरपालिकासंग भएको समझदारी अनुसारका अन्य कार्यहरू
 १८. दैविक प्राकृतिक प्रकोपमा परेकालाई उद्धार गर्ने ।
 १९. टोलमा रहेका धार्मिक स्थल मठ मन्दिरको सरक्षण सम्बर्धन तथा जगेर्ना गर्ने ।
 २०. समुदायमा रहेका चालचलन रितिरिवाजको सरक्षण सम्बर्धन तथा जगेर्ना गर्ने ।
 २१. ज्येष्ठ नागरिकको अदर सम्मान विद्यार्थीहरूको पढ्ने वातावरण तय गर्ने अर्थिक विकासका कार्यक्रम सचालन गर्ने
 २२. युवा मैत्री वातावरण सिर्जना गरि युवा दुर्व्यसनि मुक्त वातावरण सिर्जना गर्ने ।
 २३. वन वातावरण संरक्षण वृक्षारोपण सरसफाइ गर्ने ।
 २४. वचत संकलन गर्ने ।
- ५. टोल विकास सस्थाको कार्य सस्थाको बैठक**
टोल विकास सस्था को कार्य समितको बैठक व्यवस्थापन देहाय बमोजिम हुनेछ :
१. टोल विकास सस्थाका सदस्यहरूको हित, सहयोग एवं समन्वयका लागि टोल विकास सस्थाको कार्य सस्थाको बैठक महिनामा कम्तिमा १ पटकमा नघट्ने गरी बस्नेछ ।

२. सस्थाको बैठकमा सामाजिक परिचालक, नगरपालिकाका प्रतिनिधिहरू लगायत अन्य सरोकारवालाहरूलाई आमन्त्रित गर्न सकिनेछ ।
 ३. सचिवले सस्थाको बैठकको निर्णयहरू बैठक पुस्तिकामा लेखि प्रमाणित गराउनु पर्नेछ ।
- ७. टोल विकास सस्थाका कार्य सस्थाको पदाधिकारीहरूको काम ,कर्तव्य र अधिकार**
टोल विकास सस्थाका कार्य सस्थाको पदाधिकारीहरूको काम ,कर्तव्य र अधिकार देहाय बमोजिम हुनेछ:
- (क) अध्यक्षको काम, कर्तव्य र अधिकार
- १) सस्थाको नियमित बैठक बोलाउने, बैठकका लागि मिति, समय र स्थान तोक्ने ।
 - २) बैठकको अध्यक्षता गरी बैठक संचालन गर्ने ।
 - ३) बैठकमा अनुशासनको पालना गर्न लगाउने र छलफलका विषयहरू टिपोट गर्ने वा गर्ने लगाउने ।
 - ४) छलफल हुंदा सबैको विचार संकलन गर्ने र सर्वसम्मत निर्णय गर्न पहल गर्ने ।
 - ५) निर्णयहरू लागु गर्ने र गर्न लगाउने ।
 - ६) विकासको कार्यमा सबैलाई समेटेर नेतृत्व प्रदान गर्ने ।
 - ७) सस्थाले आर्जन/प्राप्त गरेको नगद वा जिन्सी सामानको सुरक्षाको प्रबन्ध मिलाउने ।
 - ८) विशेष बैठकको आवश्यकता परेमा विधान बमोजिम बैठक बोलाउने ।
 - ९) कार्यविधि बमोजिम अन्य कार्यहरू गर्ने ।
- ख सस्थाको सचिवको काम ,कर्तव्य र अधिकार :**
- १ अध्यक्षको आदेशानुसार बैठक बोलाउने ।
 - २ एकतिहाइ सदस्यहरूले विशेष बैठकका लागि लिखित माग गरेमा विधान बमोजिम बैठक बोलाउने ।
 - ३ छलफलका प्रस्तावहरू संकलन गरी बैठकमा पेश गर्ने र बैठकको निर्णय लेखि निर्णय प्रमाणित गराउने ।

४ सस्थाको क्रियाकलापको बारेमा सदस्यलाई जानकारी गराउने ।

५ तोकिएका अन्य कार्य गर्ने ।

ग सस्थाका कोषाध्यक्षको काम ,कर्तव्य र अधिकार :

१ सस्थाको आम्दानी र खर्चको विवरण तयार गर्ने ।

२ खर्चको लेखापरिक्षण गराउने ।

३ बैकमा खाता संचालन गर्दा संयुक्त रुपमा खाता संचालन गर्ने ।

४ सस्थाको नगद र जिन्सी सामानको जिम्मा लिई सुरक्षा गर्ने ।

घ सस्थाका सदस्यहरूको काम,कर्तव्य र अधिकार:

१ नगरपालिकासँग भएको साझेदारी पत्रमा उल्लेखित शर्तअनुसार गर्नुपर्ने कामहरू गर्ने ।

२ सस्थाको हिसाब-किताब जाँच गर्ने ।

३ सस्थाका पदाधिकारीहरूले गरेका कामको मूल्यांकन नियमित रुपमा गर्ने ।

४ आवश्यकता अनुसार सस्था संचालनका लागि नीति ,नियमहरू बनाउने र सो नियमहरू पालना भए नभएको हेर्ने ।

५ आवश्यकता अनुसार अध्यक्ष ,सचिव ,कोषाध्यक्षहरूलाई सघाउने ।

६ तोकिएको अन्य कार्यहरू गर्ने ।

द .आर्थिक व्यवस्थापन

सस्थाको आम्दानी ,खर्च ,नाफा ,लेखा ,लेखा परिक्षण लगायत आर्थिक व्यवस्थापन देहाय बमोजिम हुनेछ :

क (टोल विकास सस्थाको आम्दानी

१) विभिन्न सरकारी तथा गैर सरकारी निकायहरू, विभिन्न सामुदायिक सस्था तथा व्यक्तिहरूबाट प्राप्त हुने सहायता र अनुदान ।

२) टोल विकास सस्थाले आयमूलक कार्यहरू सञ्चालन गरी प्राप्त हुने आम्दानी ।

३) सस्थाको विकास निर्माणका लागि टोल विकास कोषको रुपमा टोल विकास सस्थाको आम्दानीको निश्चित प्रतिशत सस्थाको निर्णयानुसार छुट्याउने रकम ।

४) सस्थाले अन्य स्रोतबाट जम्मा गरेको रकम ।

ख (खर्च

१) सस्थाको विकास निर्माणका लागि टोल विकास कोषको रकम सस्थाको निर्णयानुसार खर्च हुनेछ ।

२) सस्था संचालन, व्यवस्थापन र लेखापरीक्षणका लागि गर्नुपर्ने खर्चहरू टोल विकास सस्थाको नीति बमोजिम खर्च हुनेछ ।

ग (नाफा

१) टोल विकास सस्थाले आर्जन गरेको आम्दानी खर्च कटाई बाँकी रहेको रकम सस्थाको नाफा मानिनेछ ।

२) नाफा सस्थाको निर्णयानुसार टोलको विकासका लागि खर्च गरिनेछ ।

घ (लेखा संस्थाको लेखा देहाय बमोजिम हुनेछ :

१) आवश्यकता अनुसार नगरपालिकाले पनि सस्थाको आम्दानी खर्चको लेखापरिक्षण गर्न सक्नेछ ।

२) सस्थाले आफ्नो वार्षिक लेखापरिक्षणको प्रतिवेदन सम्बन्धित वडा कार्यालयमा पेश गर्नुपर्नेछ ।

९ .विविध

क यो कार्यविधि प्रचलित नेपालको ऐन ,नियमहरूसंग बाझिएमा बाझिएका बुंदाहरू स्वतः खारेज हुनेछन् ।

ख यो कार्यविधि कार्यान्वयनको क्रममा कुनै बाधा अड्चन आएमा सोको नगर कार्यपालिकाको नियमानुसार फुकाइनेछ ।

प्रमाणिकरण मिति : २०७५/६/१२

आज्ञाले

ईश्वरलाल शाक्य

प्रमुख प्रशासकीय अधिकृत